
BaTukabhairavakavacham 2

ಬಟುಕಭೈರವಕವಚಂ 2

Document Information



Text title : Batukabhairava Kavacham 2

File name : baTukabhairavakavacham2.itx

Category : shiva, kavacha

Location : doc_shiva

Proofread by : Rajesh Thyagarajan

Latest update : September 18, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2024

sanskritdocuments.org

ಬಟುಕಭೈರವಕವಚಂ 2



ದೇವ್ಯವಾಚ .

ದೇವದೇವ ಜಗನ್ನಾಥ ತ್ರಿನಾಥ ಶ್ರೀತ್ರೀಲೋಚನ .

ಭವತ್ಪ್ರಸಾದಾದ್ಭಗವನ್ಭೈರವಸ್ಯ ಮಹಾತ್ಮನಃ .. 1..

ಕವಚಂ ಶ್ರೋತುಮಿಚ್ಛಾಮಿ ತ್ವತ್ಸ್ನೇಹಾತಿಶಯಾದಹಂ .

ಶಿವ ಉವಾಚ .

ಪ್ರಾಣಿನಾಂ ರಕ್ಷಣಾರ್ಥಂ ಚ ಬ್ರವೀಮಿ ಸುಮುಖೇ ಗುಣಾನ್ .. 2..

ವರ್ಮಣೋ ಭೈರವಸ್ಯಾಸ್ಯ ಶಿವಬ್ರಹ್ಮಾ ಋಷಿಃ ಸ್ತುತಃ .

ಛಂದೋನುಷ್ಠುಪ್ ತಥಾ ದೇವೋ ಭೈರವೋ ಬಟುಕಾತ್ಮಜಃ .. 3..

ಐಶ್ವರ್ಯಸ್ಯಾಭಿವೃದ್ಧ್ಯರ್ಥಮಿಷ್ಟಾರ್ಥಂ ಚ ನಿಯುಜ್ಯತೇ .. 4..

ಶೂಲಖಡ್ಗಡಮರೂಲಸತ್ಕರಂ ಸವ್ಯಹಸ್ತಮಪರಂ ಕರೋಜ್ಜ್ವಲಂ .

ಸಂತತಂ ಹೃದಿ ಭಜಾಮಿ ಭೈರವಂ ಸ್ವಾಧಿರೂಢಮಧಿಕಾರಸಿದ್ಧಯೇ .. 6..

ದಿಗ್ವಾಸನಂ ಕಮಲಪತ್ರವಿಶಾಲನೇತ್ರಂ

ಭಸ್ಮಾಂಗರಾಗಮಭಯಂ ಪ್ರಭುಮಾದಿದೇವಂ .

ಧ್ಯಾಯಾಮಿ ತಂ ಬಟುಕನಾಥಮಹರ್ನಿಶಂ ಮೇ

ಸರ್ವಾರ್ಥಸಿದ್ಧಿಮತುಲಾಂ ಕೃಪಯಾ ದಿಶಂತಂ .. 6..

ಏವಂ ಧ್ಯಾತ್ವಾ ತು ದೇವೇಶಂ ಬಟುಕಾಖ್ಯಂ ಮಹಾಬಲಂ .

ಉಚ್ಚರೇತ್ಕವಚಂ ಪಶ್ಚಾದ್ಧೇವತಾಭೀಷ್ಟಸಿದ್ಧಿದಂ .. 7..

ಶಿರೋ ಮೇ ಭೈರವಃ ಪಾತು ಭಾಲಂ ಪುರನಿಷೂದನಃ .

ದೃಶೌ ಪಾತು ತ್ರಿನೇತ್ರೋ ಮೇ ಶ್ರವಣಂ ನೀಲಕಂಠಕಃ .. 8..

ದಿಗ್ವಾಸಾ ಮೇ ಪಾತು ಕಂಟಂ ನಾಸಿಕಾಮಗನ್ಯಭಾಕ್ .

ಔಷ್ಣೌ ತ್ರಿಪುರಘಾತೀ ಮೇ ಜಿಹ್ವಾಂ ಪಾತು ಕಪಾಲಧೃಕ್ .. 9..

ದಂತಾನ್ವಾತು ಕ್ರತುದ್ವಂಸೀ ಚಿಬುಕಂ ಭೂತವಾಸಕಃ .

ಕಪಾಲೀ ಪಾತು ಮೇ ಗ್ರೀವಾಂ ಸ್ಕಂಧೌ ಪಾತು ಗಜಾಂ ತಕಃ .. 10..

ಭುಜೌ ಮೇ ಪಾತು ಕೌಮಾರೋ ಹೃದಯಂ ಕ್ಷೇತ್ರಪಾಲಕಃ .

ಅಭೀರುಮೇಂ ಸ್ತನೌ ಪಾತು ವಕ್ಷಃ ಪಾತು ಮಹೇಶ್ವರಃ .. 11..

ಕುಕ್ಷೌ ಮೇ ಪಾತು ಸಂಹರ್ತಾ ನಾಭಿಂ ಮೇ ಷಣ್ಮುಖಪ್ರಿಯಃ .

ಭೂತನಾಥಃ ಕಟಿಂ ಪಾತು ಗುಹ್ಯಂ ಪಾತು ಜಟಾಧರಃ .. 12..
ಊರೂ ಪಾತು ವೃಷಾರೂಢೋ ಜಾನುನೀ ಭೂತಭಾವನಃ .
ಶ್ಮಶಾನವಾಸೀ ಮೇ ಪಾತು ಪಾತು ಸರ್ವಾಂಗಮೀಶ್ವರಃ .. 13..
ಯ ಇದಂ ಕವಚಂ ದೇವಿ ಪಠೇತ್ಪ್ರಯತಮಾನಸಃ .
ತಸ್ಯೈಶ್ವರ್ಯಾಭಿವೃದ್ಧ್ಯರ್ಥಂ ನ ದದಾಮ್ಯಹಂ .. 14..
ರೋಗಾರ್ತೋ ಮುಚ್ಯತೇ ರೋಗಾತ್ಪ್ರತ್ಯಾರ್ಥಿ ಲಭತೇ ಸುತಾನ್ .
ಜಪಿತ್ವಾ ಶ್ರದ್ಧಯಾ ಕನ್ಯಾ ಆಯುಷ್ಮಂತಂ ಪತಿಂ ಲಭೇತ್ .. 15..
ವಿದ್ಯಾವಿನಯಸಂಪನ್ನಂ ಸುಕುಲೀನಂ ಸುರೂಪಿಣಂ .
ಜಪಿತ್ವಾ ವಿಧವಾ ನಾರೀ ವೈಧವ್ಯಂ ನಾಪ್ನುಯಾತ್ಕಚಿತ್ .. 16..
ಜಪಿತ್ವಾ ಕವಚಂ ಪ್ರಾತರ್ಮುಚ್ಯತೇ ನಾತ್ರ ಸಂಶಯಃ .
ನಾಸ್ತಿ ತಸ್ಯಾಪಮೃತ್ಯುಶ್ಚಾಕಾಲಮೃತ್ಯುಃ ಕದಾಚನ .. 17..
ಇಹ ಲೋಕೇ ಸುಖಂ ಭುಕ್ತ್ವಾ ಪುತ್ರಪೌತ್ರೈಃ ಸುಬಾಂಧವೈಃ .
ಅಂತೇ ಕೈಲಾಸಮಾವಿಶ್ಯ ಮಮ ಪಾದತಲಂ ವ್ರಜೇತ್ .. 18..
ತಸ್ಮಾತ್ಸರ್ವಪ್ರಯತ್ನೇನ ಜಪೇನ್ನಿತ್ಯಮತಂದ್ರಿತಃ .. 19..
ಯೇ ಭಕ್ತಿಯುಕ್ತಾಃ ಕವಚಂ ಪಠಂತಿ ತೇ ವೈ ಕುಲೇ ಸ್ವೇ ಕುಲಿನೋ ವಸಂತಿ .
ತೇಜೋಧಿಕಂ ವಿಂಶತಿಸಂಖ್ಯಯಾ ದಿನೇ ಕೈಲಾಸಮಾಪ್ನೋತಿ ಮಮ ಪ್ರಸಾದಾತ್ ..
20..
ಏತತ್ತೇ ಕಥಿತಂ ದೇವಿ ಯನ್ಮಾಂ ತ್ವಂ ಪರಿಪೃಚ್ಛಸಿ .
ತ್ವತ್ಸೇಹಾತಿಶಯಾದುಕ್ತಂ ಕವಚಂ ಭೈರವಾತ್ಮಕಂ .. 21..
ಇತಿ ಶ್ರೀಹರಿಕೃಷ್ಣವಿನಿರ್ಮಿತೇ ಬೃಹಜ್ಜ್ಯೋತಿಷಾರ್ಣವೇ ಧರ್ಮಸ್ಕಂಧೇ
ಉಪಸನ್ನಾಸ್ತಬಕೇ ಶ್ರೀಬಟುಕಭೈರವೋಪಾಸನಾಧ್ಯಾಯೇ ಶ್ರೀಬಟುಕಭೈರವಕಾ
ಚನಿರೂಪಣಂ ನಾಮ ಪ್ರಕರಣಂ ಚತುರ್ಥಂ .. 4..

Proofread by Rajesh Thyagarajan

BaTukabhairavakavacham 2

pdf was typeset on September 18, 2024

Please send corrections to sanskrit@cheerful.com

